

**ALL INDIA RADIO GANGTOK  
NEPALI NEWS BULLETIN**

**BROADCAST:18:40hrs.**

**Date: 14.12.2025**

**• Governor**

राज्यपाल ओम प्रकाश माथुरले आज भारत-चीन सीमास्थित ऐतिहासिक छो ला पासमा आयोजित समारोहको अवसरमा शहीद सैनिकहरूको स्मृतिमा बनिंको छो ला प्रेरणा स्थलको उदघाटन गर्नुभयो। केन्द्र सरकारको रणभूमि भारत दर्शन पहलअन्तर्गत विकसित यस स्थलमा अडियो-भिज्वल कक्ष, प्रार्थना ध्वजको स्थापना आदि गरिंको छ।

यसैक्रममा राज्यपाल श्री माथुरले चमन टप ह्यालिपेडबाट “सिक्किम - द सिल्क रूट ड्राइव” सुपर कार न्यालीलाई हरियो झण्डा देखां प्रस्थान गराउनुभयो। सिक्किम सरकार तथा भारतीय सेनाको त्रिशक्ति कोरअन्तर्गत ब्याट क्याट डिवीजनको सहयोगमा मुम्बईस्थित उेटा संस्थानद्वारा आयोजित कार्यक्रमको समन्वय मुख्यमन्त्रीका अतिरिक्त राजनीतिक सचिव छिरिड वाङ्चुक लेप्चाद्वारा गरियो।

राज्यपालले छो ला प्रेरणा स्थलमाथि प्रकाश पादै विशेषगरी मेजर जनरल सगत सिंहको वीरताको सम्झना गर्नुभयो अनि भन्नुभयो, यो स्थलले भावी पीढिलाई शहीदहरूको गाथाबाट प्रेरणा दिइरहनेछ। श्री माथुरले यस अवसरमा शहीद सैनिकहरूलाई श्रद्धाञ्जली अर्पण पनि गर्नुभयो।

-----X-----

**• CM Chasok Tongnam**

मुख्यमन्त्री प्रेमसिंह तामाङले राज्य विधानसभामा जनजाति आसन आरक्षित गरां लिम्बू र तामाङ समुदायलाई उनीहरूको संवैधानिक अधिकार दिलाउने सरकारको प्रतिवद्धता पुनः दोहोर्न्याउनुभयो। मुख्यमन्त्री श्री तामाङ आज गान्तोक जिल्लाको रानीपुल नजिक सरमसा उद्यानमा लिम्बू समुदायको पर्व चासोक तोङ्गनाम समारोहलाई सम्बोधन गर्दै हुनुहुन्थ्यो।

यसअघि, लोकसभा सांसद डाक्टर इन्द्रहाड सुब्बाले मुख्यमन्त्रीलाई लिम्बू र तामाङ समुदायलाई राज्य विधानसभामा जनजाति आसन आरक्षणको दुई दशकभन्दा पुरानो मागबारे सम्झना गराउनुभंको थियो।

उल्लेखनीय छ, वर्ष 2003-मै जनजातिको मान्यता पांको भंतापनि लिम्बू र तामाङले आजसम्म जनजाति आसन पांको छैन, किनभने सिक्किम विधानसभामा जनजातिको नाममा छुट्टै आरक्षणको प्रावधान छैन। सांसद डाक्टर सुब्बाले आगामी राज्य पुनर्सिमाङ्कन भन्दाअघि नै जनप्रतिनिधि ऐनलाई संशोधन गरेर लिम्बू र तामाङको

निमित्त आसन आरक्षण गरिनुपर्ने नत्र फेरि ढिलो हुने विचार व्यक्त गर्नुभएको छ।

चासोक तोङ्गनाम पर्व अघि आयोजित दुई दिने समारोहको अन्तिम दिन आज मुख्यमन्त्रीले लिम्बू समुदायको विशेष पूजामा सहभागिता जनाउँदै पारम्परिक घरको अवलोकन गर्नुभयो। उहाँले चासोक तोङ्गनाम पर्वले उपभोक्ता बन्दै गरेको सिक्किम समाजलाई प्रकृतिको कोखमा फर्कन प्रेरित गर्ने बताउनुभयो।

-----X-----

#### ● Sikkim High Court

सिक्किम उच्च न्यायालयकी न्यायाधीश न्यायमूर्ति मिनाक्षी मदन राईलाई सिक्किम उच्च न्यायालयमा मुख्य न्यायाधीशको पद भार सुम्पिएको छ। भारत सरकारको कानून तथा न्याय मन्त्रालयको न्याय विभागको नियुक्ति प्रभागले यसै महिनाको बाह्र तारिक जेठ अघिसूचना जारी गर्दै राष्ट्रपतिद्वारा न्यायमूर्ति राईलाई मुख्य न्यायाधीश नियुक्त गरेको बताएको छ। सिक्किम उच्च न्यायालयका न्यायाधीश न्यायमूर्ति विश्वनाथ सोमदरको अवकाशप्राप्तिपछि न्यायमूर्ति मिनाक्षी मदन राईलाई यो पदमा नियुक्त गरिएको हो। न्यायमूर्ति सोमदरले आजबाट अवकाश प्राप्त गरिरहनुभएको छ।

अवगत गराइन्छ, न्यायमूर्ति राई सिक्किम राज्य कानुनी सेवा प्राधिकरणकी कार्यकारी अध्यक्ष पनि हुनुहुन्छ।

-----X-----

#### ● President ECD

आज ऊर्जा संरक्षण दिवस हो। ऊर्जा दक्षतामा राष्ट्रको उपलिब्धलाई दर्शाउन र ऊर्जा संरक्षणको महत्त्वलाई लिइ जागरुकता बढाउन प्रति वर्ष आजकै दिन यो दिवस पालन गरिन्छ। यस अवसरमा राष्ट्रपति द्रौपदी मुर्मुले नयाँ दिल्लीमा राष्ट्रिय ऊर्जा संरक्षण पुरस्कार र ऊर्जा संरक्षण 2025-माथि राष्ट्रिय चित्रकारी प्रतिस्पर्धाका विजेतालाई सम्मान जनाउनुभयो।

समारोहलाई सम्बोधन गर्दै राष्ट्रपतिले भन्नुभयो, ऊर्जा संरक्षण अब केवल जेटा विकल्प नभइ वर्तमान समयको आवश्यकता हो। राष्ट्रपति श्रीमती मुर्मुले भन्नुभयो, बचत गरिएको ऊर्जाको प्रत्येक किलोवाटले प्रकृतिप्रति जिम्मेवारीको भावनालाई दर्शाउँदछ। यो भविष्यका लागि संवेदनशीलता र पर्वाहको पनि परिचायक हो।

• **Training on Clinical Sample Handling**

राज्य पशुरोग निदान प्रयोगशाला, गान्तोकले स्थलगतस्तरमा रोग निदान तथा उपचारलाई सुदृढ पार्न हिजो clinical sample handling, प्रेषण तथा post-mortem अभ्यासमाथि प्रशिक्षण कार्यक्रम आयोजन गऱ्यो।

नाम्चीकी अतिरिक्त निदेशक डाक्टर लत्ता राईको विशेष उपस्थितिमा सम्पन्न प्रशिक्षण कार्यक्रममा अतिरिक्त निदेशक डाक्टर इमिला सेङ्गा र पशु चिकित्सा अधिकारी डाक्टर टाशी पिन्ट्सो भोटियाले प्रशिक्षणार्थीहरूलाई प्रशिक्षित गराउनुभयो।

यस अवधि प्रतिभागीहरूलाई विभिन्न रोगका लागि क्लिनिकल नमुनाको उचित संकलन, उपयुक्त उपकरणको प्रयोग, सुरक्षा प्रविधि तथा व्यवस्थित परिवहन माध्यममार्फत नमुना पठाउने तरिकाबारे विस्तृत दिशानिर्देश दिइयो। स्रोतवक्ताहरूले पोस्टमार्टम जाँचको क्रममा उचित आवश्यकताहरू, जैविक सुरक्षा उपायहरू र परीक्षणको समयमा पालना गर्नुपर्ने मानक परिचालन प्रक्रियाबारे पनि विस्तृत जानकारी दिइ।

• **Sheep Distribution Programme**

वर्षा आधारित क्षेत्र विकास योजनाअन्तर्गत हिजो नाम्ची जिल्लाको रालड नामलुङ्ग ग्राम पञ्चायत क्राईका लाभार्थीहरूलाई भेडा वितरण गरियो। राभाड महकुमाअन्तर्गत रालड पशु चिकित्सालयमा हिजो सम्पन्न कार्यक्रममा पञ्चायत सभापति छोकी भोटिया विशेष रूपमा उपस्थित हुनुहुन्थ्यो।

पाँचजना लाभार्थीलाई साँडसहित दुई-दुईवटा भेडा वितरण गरिको कार्यक्रममा गेजिङ जिल्लाका संयुक्त निदेशक डाक्टर फुर्बा लेप्चाले वर्षा आधारित क्षेत्र विकास योजनाबारे लाभार्थी साथै उपस्थित मानिसहरूलाई विस्तृत जानकारी गराउनुभयो।